

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

خادم پنجاب کسان پیکیج کے تحت سورج مکھی کے کاشتکاروں کے لیے بھاری سبسڈی کا اعلان

تیلدار اجناس کی فروغ کے لیے انقلابی منصوبہ، کاشتکاروں میں جوش و خروش

اس منصوبہ پر عمل کرنے سے کسان کم محنت سے بھاری منافع کمائے گا، تیلدار اجناس کی کاشت کے فروغ سے درآمدی بل کم ہوگا

علاقائی سطح پر خریداری مراکز بھی قائم کیے جا رہے ہیں، کاشتکاروں کی مالی معاونت بھی کی جائے گی

لاہور 07 نومبر 2017: خادم پنجاب کسان پیکیج کے تحت سورج مکھی کی منافع بخش کاشت کے فروغ کے لیے کروڑوں روپے سبسڈی کی فراہمی۔ رجسٹرڈ کسانوں کو سورج مکھی کی کاشت پر بذریعہ واؤچر 5000 روپے فی ایکڑ سبسڈی فراہم کی جائے گی۔ اس منصوبہ کے تحت رجسٹرڈ کسانوں کو سورج مکھی کی کاشت کے لیے 110 ایکڑ تک سبسڈی مہیا کی جائے گی۔ سورج مکھی کی بوری سے ملنے والے واؤچر کا نمبر اپنے شناختی کارڈ کے ہمراہ 8070 پر بھیجیں اور تصدیقی SMS موصول ہونے پر قریبی موبائل شاپ سے فوری 1000 روپے حاصل کریں۔ بقایا رقم فصل کی کٹائی پر موصول ہونے والے SMS کی بنیاد پر حاصل کریں۔ سورج مکھی کی منافع بخش کاشت سے نہ صرف کسان خوشحال ہوگا بلکہ خوردنی تیل کی ملکی ضروریات کو پورا کرنے کے ساتھ ساتھ کثیر زر مبادلہ کے حصول سے ملکی معیشت مستحکم ہوگی۔ حکومت پنجاب اور اے پی ایس ای اے کے مشترکہ تعاون سے علاقائی سطح پر فصل کے خریداری کے مراکز کا قیام بھی عمل میں لایا جا رہا ہے۔ سورج مکھی کی 2500 روپے فی من فروخت میں کمی بیشی کو مدنظر رکھتے ہوئے کاشتکار کی مالی معاونت بھی کی جائے گی۔

☆☆☆☆